

የኢትዮጵያ ህዝብ እንዲያውቀው ከአስገደ ገ/ሰላሴ

የእድገትና ትራንስፎርሜሽን ዕቅድ ምን ይዞ እንዴትስ ሊመጣ ይችላል?

በአገራችን ልማት ብልፅግና ሊመጣ፤ ስራ አጥነት ጠፍቶ ሁሉም ዜጋ በየሙያውና በየአቅሙ ሰርቶ ንሮውን የሚገፋበት አይጠላም። በተጨማሪ አገራችን ኢትዮጵያ መልካም አስተዳደር ፣ ፍትህና የህግ በላይነት፣ እኩልነት የነገሰባት የበለፀገችና የለማች አገር እንድትሆን ይፈለጋል። እንዲሁም ህዝባችን ወደ ስደት መበታተን ቀርቶ ስራ አግኝቶ በአገሩ የሞቀ ኑሮ ሊያሳልፍ ይፈልጋል። በዘር በብሄር በወረዳና አውራጃ ክልለ መከፋፈል ቀርቶ ሁሉም ዜጎች በመላው የአገራችን ቦታዎች እንደልባቸው እየዞሩ ሊሰሩ ሊነግዱና ሊንሸሹት ቢያደርጉ ለህዝብም ለአገርም ለመንግስትም በጣም ጠቃሚ ነበር።

በአገራችን ባሉት ፖለቲካዊ ድርጅቶች እጅ የሚገኝ በአስር ቢሌኖች የሚቆጠር ገንዘብ ወደ ድህነት መጥፍያ ፕሮጀክቶች ኢንቨስት ቢሆኑ የአገራችን ባለሀብቶች በንፁህ ገንዘባቸው ከሙስና የፀዳ በቅንነትና ታማኝነት ገንዘባቸውና ሙያቸው ወደ ትላልቅ ፕሮጀክቶች ስራ በሚፈጥርና ድህነት በሚያጠፋ መንገድ በሚያሰማሩት አገራችን የበለፀገችና የለማች ሰላማዊና ፍትሕ የነገሰባት ከሆነች የኔም የህዝብም ፍላጎታችን ከላይ የተዘረዘሩት ናቸው።

በተጨማሪም በአገራችን ያለ ችግር ግን የሚቀጥለው ይሆናል። ወደ አሁን ያለው ተጨባጭ ሁኔታ ከመግባቱ ግን ከኢህአዴግ መንግስት በፊት የነበሩ ስርአቶች መንደርደርያ ሃሳብ እንዲሆኑ ጠቃሚ ልለፍ።

1. በዘመነ አፄ ሃይለስላሴ ስርአት የነበረ ችግር በዛ ስርአት ሁሉም አይነት መብት ለዘውዳዊ አገዛዝ ዝርዝራቸውና የነሱ መዋቅር ላሁኑ የክልል፣ የአውራጃ፣ ወረዳ ምስሌነት የቀበሌ ዳኛና ሹመኛ፣ የነበዝ አለቃዎች የተመቸች ለብዙሃኑ ስቃይ ነበረች። ለዚህ መገለጫ የሚሆነው ተምህርት ህክምና ለገዢዎች ካልሆነ ለብዙሃን እድል የማይሰጥ በድርቅ ግዜ ትሎችና ሌሎች ሲመታ ህዝቡ ይድረስልኝ ጭህት ሲያሰማ የሚደርስለት ባልነበረበት መልካም አስተዳደር ፍትህ የህግ በላይነት ተጠያቂነት ግልፅነት ለሽታም አልነበረም።

ያ ዘመን ዘውዳዊ አገዛዙና ዝርዝራቸው ከመዋቅራቸው የሚያገለግሉት ድሃው የሚበታተንበት ግዜ እያለ ለ40 አመት በህዝብ ጫንቃ ተጭነው ቆይተው በህዝብ ትግል አወዳድቃቸው ሳያምርባቸው ቀርቶ ተዋርደው ተበታተኑ።

2. የደርግ ስርአትም ከአፄው ስርአት የባሰ ሂትለራዊ በሆነ አፈና መግደል የህዝብ ንብረት መዘርፍና ማውደም ዜጎች ለ17 አመት ተሰቃይተው እንዲኖሩ ያደረገ በኢትዮጵያ ህዝብ ዘግናኝ የሆነ እርምጃ በመውሰድ ዘር ያጠፋና በአገራችን የህዝቦች ብሄር ብሄረሰቦች

በውስጣቸው ዘረኝነት እንዲፈጠር ያደረገና በአገራችን ሊጠፋ የማይችል ለምጥ ፈጥሮ ያለፈ ነበር። ደርግም ለ17 አመት የአገራችን ህዝብ ካፈነና፣ ካሰቃየ፣ ካወደመ በኋላ በህዝቦች ጠንካራና ደማዊ ውግያ ውርደት በተሞላበት ወደቀ።

ከላይ የተጠቀሱት ስርአቶች የሚያመሳስላቸው፦

1. በሁሉም ስርአቶች በድርቅና በትል ህዝቡ ሲጎዳ ስለህዝቡ አይቸገሩም
2. መልካም አስተዳደር ፍትህ ይህግ የበላይነት ነገነት አልነበራቸውም
3. የህዝብ ድምፅ የማይሰማበት ፤ ሁሉም አይነት መልካም አስተዳደር ያልነበረበት
4. በሁለቱም ስርአቶች ሙስናና ወገናውነት አድልዎ ነበረ
5. ማህበራዊ አገልግሎት ለምሳሌ ወ.ሃ፣ መብራት፣ ህክምና፣ ትምህርት ያልነበረበት
6. በህዝብ የተመረጡ መንግስት አልነበሩም
7. ለህብረተሰቡ ሊቀይሩ የሚችሉ የልማት ድርጅቶች ማስፋፋት አልነበረም
8. የአገራችን ሀብት እየተበረቦረ ፤ ጥሬ እቃው እየተሸጠ በውጭ ባንኮች ያስቀምጡት ነበሩ
9. ህዝቡ ስርአቶቹ በፈጠሩበት ቀውስ ወደ ጎረቤት አገሮች ለስደት ተዳርጎ ተበታትኖ ቀርቷል
10. በሁለቱም ስርአቶች በድህነት ምክንያት የኢትዮጵያ ሴቶች እንደአሁኑ ባይበዛም በሴተኛ አዳሪነት ስራ ተሰማርተው ነብሳቸው ሸጠው የሚኖሩ ሴቶች እጅግ ብዙ ናቸው።

ያለፉት ስርአቶች ካየን በኋላ ወደ ህወሓት ኢህአዴግ የሚመራው መንግስት ስንመጣስ ምን ይመስላል?

ድህነትና ስደት በኢትዮጵያ በተለይ በአሁኑ ጊዜ የእድገትና ትራንስፎርሜሽን እቅድ እናሳካለን የሚባልበት ጊዜ በሁሉም ክልሎች ከትግራይ ጎንደር ጎጃም ወሎ ኦሮሞ ሸዋ ደቡብ ሶማሌ ጋንቤላ ወዘተ. በሚልዮኖች የሚቆጠሩ እድምዖቸው ከ13 እስከ 45 አመት የሆኑ ወጣቶች ወንዶች ሴቶች ወደ ጅቡቲ፣ የመን፣ ኬንያ፣ ሱዳን፣ እስራኤል፣ ዩጋንዳ፣ ደቡብ አፍሪካ ተሰድደው የስደተኛ ክብር እንዲገኝ ያላገኙ በየአስርቤቱ እየተሰቃዩ የሚገኙ ወደ አውሮፓና አረብ አገሮች ባህር አቋርጠው ሲሸገሩ በጀልባ ተገልብጠው አሳ የዋጣቸው ብዙ ናቸው። የሚስደደው የሰው አይነት ወንድና ሴት ሳይለይ ከ8ኛ ክፍል እስከ ዲግሪ ምሩቃኖች የገጠር ገበሬዎች ነጋዴዎች ናቸው።

የተከበራችሁ አንባቢያን ይህ ስደት በኢትዮጵያ የሚል አጀንዳ መገለጫው በሁሉ ኢትዮጵያ ተመሳሳይ ቢሆንም በኢትዮጵያ ያለው ሁኔታ ለመግለፅ ሰፊ ጥናት ስለሚያስፈልገው አሁን በዝርዝር የማቀርበው በትግራይና አከባቢዋን ያለ ነው።

በትግራይ ስደትና ድህነት ባለፉት ስርአቶች ታይቶ የሚያውቅና ጭራሽ ህብረተሰቡን የሚያበታትንና ዘርም የሚያጠፋ ነው። ምክንያቱም በአሁኑ ጊዜ በትግራይ ገጠኞች ከ40 አመት እድሜ በታች የሚታረስ መሬት ስለሌለው ሌላ ቀርቶ ቤት ሰርቶ የሚተኛበት ለመኖር የማይችልበት ስለሆነ ህዝብ እንደህዝብ ወደ ሱዳን፣ ኬንያ፣ ጅቡቲ፣ እስራኤል እየተሰደደ ነው።

ሌላ የትግራይ ህዝብ ወደ ስደት የሚፈልገው ምክንያት በክልላችን በህወሓት ማ/ኮሚቴ የሚመራ የትግራይ እርዳታ ማህበር ያቋቋመው ደደቢት ብድርና ቁጠባ ተቋም የሚባል አበዳሪ ድርጅት ጥናት በጎደለው ከመቶ 18% ወለድ ለመክፈል ያበደረው ፤ ከስሮ የሚከፍልበት አጥቶ አልከፈለም ሲል የቤት እንስሳ ፤ የማሳው እህል ስለሚወረስ ተስፋ ቆርጦ ወደ ስደት ፈረሰ።

በከተማ የሚኖር ወጣትም ትምህርት የጨረሰ ይሁን ያልጨረሰ የሚሰራበት የስራ መስክ ስለሌለ ተስፋ ቆርጦ የጨለማ ኑሮ ስደት መርጦ ወደ ስደት እየፈረሰ ነው። ያ በከተማ የቀረውም በየኮፊሃውስና ዲኤስቲቪ ፊልም በጫት ቤት በድራግና ሌሎች ተጠምዶ ደንዝዞ ይገኛል። በትግራይ የሴት አዳሪነት ስራ እንደ ትልቅ የፋብሪካ ስራ ሆነዋል ። በትግራይ በሁሉም ትላልቅና አነስተኛ ከተሞች በአስር ሺ የሚቆጠሩ ቡና ቤቶችና ኮፊሃውሶች አሉ።

እነዚህ ቡና ቤቶችና ኮፊሃውስ የሚገኙ ሴቶች በአስር ሺዎች የሚቆጠሩ ወጣት ሴቶች አሉ። በትግራይ ከህምራ እስከ አላማጣ ከመቶዎች በላይ ሴተኛ አዳሪዎች አሉ። ይህ በትግራይ

ያለው ድህነት ምን ደረጃ እንዳለ አንድ መገለጫ ነው።ፑልሃውስ፣ ከረንቡላ በክልላችን ትላልቅ ኢንዱስትሪዎች ናቸው።በነዚህ ፑል ቤቶች ስራ ያጡ ወጣቶች የሚሰበሰቧቸው ናቸው።ከነዚህ ቦታዎች እንደሸሻና ድራግ ጫትም አብረው የሚሄዱ ናቸው።የክልላችን መንግስት በጥቃቅንና አነስተኛ ተቋማት የሚቆጥራቸው ኮፊሃውስ መጠጥ ቤቶች ፑልና ከረንቡላ ቤቶች ናቸው።

በትግራይ ክልል ኮንስትራክሽን የምይዘው የነበረ የቀን ስራተኛ፣አናጢ፣ለሳኝ፣ግንበኛ ወዘተ.በአሁኑ ጊዜ ስራ አጠገብ ነው።ምክንያቱም ሲሚንቶ መሰባሰብ ዋጋው ከፋብሪካው ዋጋ ሁለት እጥፍ ስለሚሸጥ ቤት ሰሪ መስራቱ ስላቋረጠ ድህነቱ እስከ ጠላ ፣ዳቦ፣እንጅራ የምትሸጥ ድሃ ሁኔታ ማለት ነው። በትግራይ የአፈርና ውሃ ጥበቃ ሊሰራ የሚችል ወጣት በአገር ስለሌለ በየቀበሌው የሚኖሩ ገበሬዎች ሽማግሌዎች ስለሆኑ ክልሉ ያወጣው እቅድ በተፈለገው መንገድ ሊሳካለት አልቻለም።

በትግራይ ልማት የሚባለው በሬድዮና ቴሌቪዥን የምንሰማው ባዶና ሃቅነት የሌለው አደንዛዥ እፅ ከመሆኑ ውጭ በተግባር የሌለ ነው።ለሰው ልጅ ለመኖር ውሃ ነው ትልቋ ከተማችን መቀለ ሳይቀር 20 አመት ሙሉ በውሃ ጥም ተሰቃይቷል።ውሃ ከሌለ ጤና የለም ውሃ ከሌለ ኮንስትራክሽን የሚባል አይታሰብም ።በአሁኑ ጊዜ አድዋና አክሱም ካልሆነ የአክሱምን ዘንድሮ ከአድዋ ተስቦ ያገኙት በሌላ ቦታዎች በወሃ እጦት ለብዙ በሽታ ተጋልጦ በስቃይ ይገኛል ታዲያ ውሃ ሳትይዝ ልማት ይመጣል?የመንግስት ስራተኛም በሁሉም መልኩ ደስተኛ አይደሉም ወገናውነት አድልዎ ሙስና የተጨማሪ ቢሮክራሲ ስላለ ፍትህን ይፈልጋል።ታዲያ ህዝብ በስደት ከአገር ውጭ ከተበታተነ ሙሁራኖች በስራ አጥነት በየአደንዛዥ ዕዎችና ስሶች ከተጠመዱ ፤የእድገትና ትራንስፎርሜሽን በየት ነው የሚመጣ?

ህወሓት ኢህአዴግ የሚመራው መንግስት ከትግራይ ክልል ከሳምረና ግጅት ዓድግዶም ሌሎች ቦታዎች በድህነት ምክንያት ለልመናና ለስራ ወደ አዲስ አበባ ለተሰደዱ እንደህዝብ ለማኝ ብሎ በብዙሃን መገናኛ ተነግረዋል።እኔ በበኩሌ ልመና ጥሩ አይደለም መፍትሄ የሚሆነው ግን ለማኝ ብለህ ለህዝብ ከማዋረድ ስራ መፍጠርና መልካም አስተዳደር ማንገስ ነው።እነኚህ የተሰደዱ ወረዳዎች ሃብታሞች እንደነበሩ ነው የማውቀው በትግል ወቅት ልጆቻቸው ንብረታቸው ገንዘባቸው ያለቁባቸው ናቸው።ልመና እኮ በአሁኑ ጊዜ አዲስ አበባ ያጥለቀለቃት ሳምረ ብቻ አይደለም ጎንደር፣ጎጃም፣ሰሜን ሸዋ፣ሌሎችም በልመና ተሰማርተዋል።እነዚህ ሰዎች የልመና ሱስ ስላላቸው አይደለም ዋና ችግራቸው መልካም አስተዳደር፣ፍትህ፣የህግ በላይነት፣ግልፅነትና ተጠያቂነት ስለሌለ ነው።በአሁኑ ይቅርና ወደ ትላልቅ ከተሞች መሰደድ ለኢትዮጵያ በ360 ዲግሪ ወደ ከበቧት አገሮች እያቀና ነው።ይህ ደግሞ ለአገራችን ትልቅ አደጋ ነው።

አንድ አንድ ሰዎች የሌላ ክልል ህዝብም ባለማወቃቸው የትግራይ ህዝብ እንደለማ ፍትህና መልካም አስተዳደር ተጠቃሚ እንደሆነ ይናገራሉ። አንድ አንድ ሙሁራንም የትግራይ ህዝብ ከሌላው ወንድሙ የኢትዮጵያ ህዝብ የበለጠ አልጋ በአልጋ እንደሚኖር ይናገሩ ነበር።በመሬት ያለው ግን የትግራይ ህዝብ በጣም ድሃና ወደኋላ እየቆጠረ የሚሄድ ያለ ነው።ይህ ሲባል የትግራይ ህዝብ አይሰራም ማለት አይደለም ይሰራል ታታሪ ነው ግን መሪ አላገኘም።

በሌላ በኩል የመሃል አገር ክልሎች ትግራይ በተለይ ለምታለች ብለው መናገራቸው እውነታቸው ነው።ይህ የሆነበት ምክንያት በአገራችን ግልፅነትና ተጠያቂነት ስለሌለ በህዝብ ስም የሚሸቀጥባቸው ብዙ ፋብሪካዎችና የንግድ ማእከሎች አሉ። ለዚህ እንደምሳሌ፤

የህወሓት መሪዎች በትግራይ ህዝብ ስም የሚነግዱበት በአስር የሚቆጠሩ ፋብሪካዎች የንግድ ማእከሎች ግምታቸው እስከ 15 ቢልዮን በላይ ካፒታል አላቸው ይህ ካፒታል የውጭ ይሁን የውስጥ ግልፅ የሆነ ኦዲቶር የለውም ህዝብም በምንም አይነት የሚቆጣጠርበት መንገድ የለውም።እስኪ በህወሓት የሚወነኑ ፋብሪካዎችና የንግድ ማእከሎች አሉ።

- 1.ሲሚንቶ ፋብሪካ ካፒታሉ ከ4 ቢልዮን በላይ
- 2.አልመዳ ጨርቅ ፋብሪካ ከ3 ቢልዮን በላይ
- 3.አድዋ ጋርሜንት ከ600መቶ ሚልዮን በላይ
- 4.አዲ ግራት መድሃኒት ፋብሪካ ከ400 ሚልዮን በላይ
- 5.ሸባ ቆዳ ፋብሪካ ከ200 ሚልዮን በላይ ውቅሮ
- 6.ስጋ ፋብሪካ መሰቦ በመቶ ሚልዮን የተመሰረተ
- 7.ብሩህ ተስፋ ፕላስቲክ ፋብሪካ መቀለ በመቶ ሚልዮን የሚቆጠር የተቋቋመ
- 8.የሲሚንቶ ከረጢት ፋብሪካ በብዙ ሚልዮኖች የተቋቋመ
- 9.ችፑድ ፋብሪካ ማይጨው ከ250 ሚልዮን በላይ የተቋቋመ
- 10.ትራንስ ኢትዮጵያ በመቶ የሚቆጠሩ መኪናዎች ያሉት ከ1.5 ቢልዮን በላይ ካፒታል ያለው
- 11.መስፍን ኢንዱስትሪያል ኢንጅነሪንግ 2 ቢልዮን በላይ ካፒታል ያለው መቀለ ቃሊቲ ገርጅ
- 12.ኢዛና መአድንና ወርቅ ፋብሪካ መቀለ መደባይ
- 13.ሂወት መካናይዘረሽን ከ500 ሚልዮን ካፒታል ህሞራ
- 14.ጥጥ መዳመጫ ዳንሻ በብዙ ሚልዮኖች የተቋቋመ
- 15.ደደቢት ብድርና ቁጠባ ከ4 ቢልዮን በላይ ካፒታል
- 16.ሜጋ ኮርፖሬሽን በስሩ ሜጋ ህትመት፣ሜጋ አከፋፋይ ፣ሜጋ ህንፃዎች
- 17.ሬድዮ ፋና አዲስ አበባ
- 18.ድምፅ ወያኔ ትግራይ
- 19.ጉለባል አሮጌ መኪኖች በአገር ደረጃ የሚሸጥ
- 20.ወጋገን ባንክ ከ25 ቅርንጫፎች በላይ 51% የህወሓት
- 21.አፍሪካ ኢንሹራንስ ከ15 ቅርንጫፍ በላይ ከፍተኛ ሼር የያዘው
- 22.ጉና ኮርፖሬሽን፣መቀለ፣አዲስ አበባ፣ባህር ዳር፣ደሴ፣ህሞራ፣ሸሬ ቅርንጫፎች ከ 1 ቢልዮን በላይ ካፒታል
- 23.ሱር ኮንትራክሽን ከ 1 ቢልዮን በላይ ካፒታል በየአመቱ እስከ 2 ቢልዮን ኮንትራት የሚይዝ

24.ተከሄደ የውሃ ቁፋሮ በብዙ ሚልዮኖች ካፒታል የተመሰረተ

25.ኢዛና የውሃ ቁፋሮ

ከላይ እንደዘረዘርኩት የትግራይ ህዝብ በክፉ ድህነት ምክንያት ወደ ስደት ተበታተነዋል ሴቶች በጣም አስከሬ የሆነ ስራ ተሰማርተዋል።የትግራይ ህዝብ በአሁኑ ጊዜ በመጥፎ ሁኔታ አለ።ታዲያ የህወሓት ማ/ኮሚቴ በትክክል ለራሳቸው ዜጎች ከሆኑ የትግራይ ዜጎች ችግር ለመፍታት ያ በየአመቱ የሚያተርፉት በቢልዮን የሚቆጠር ገንዘብ የትግራይ ወንዞች ተከሄደ ጭምር ጎድጓዳ ቦታዎች በመገደብ መስኖ በመስፋፋት ህዝቡ ወደ ልማት ቢያስገቡት በሰው ምስጋናም በሰማይም ፅድቅ ያገኙ ነበር።በትግራይ እኮ ወርዲገረብ ግባገሃይቅ መሰሐል፣ሱሉሕ፣ዓሬቋይ፣ዛምራ፣ፀላረ፣መረብ፣ሕርሚ፣ፍርፍራ

አክሱም፣ፍርፍራ ፀለምት፣እብናት ፀለምት፣አቤራ ፀለምት፣ቡያ ፀለምት፣እንስያ ፀለምት፣ዛሬማ ወልቃይት፣ቃሌማ ወልቃይት፣ሱር ደደቢት፣ማይ ጤል፣ደደቢት፣ዊዳኸ ፣አድያቦ፣ምሲሐ መደባይ፣ተከዘ ራሱ በሌላ በእገላ፣ዕንጉያ በእገላ፣ሰቦሐ ሩባ በእገላ፣ዓዕደት በአድዋ ወዘተ.ሊገደቡ ይችላል።እነዚህ ለመገደብ የህወሓት አመራር በየአመቱ 2 ቢልዮን ገንዘብ ቢያወጣ በ5 አመት ውስጥ ለውጥ ያመጣ ነበር።ግን አንድ ጥርጣሬ አለኝ እንደ ቱኒዝያና ግብፅ መሪዎች ገንዘብ በተጠባባቂነት እያስቀመጡ እንዳይሆኑ! እኔ የምመክራችሁ የነዚያ በ17 አመት ፀረ ደርግ ትግል የተሰው ብዙ ሺ ታጋዮች አጥንት እንዳያንቀጠቅጥ እላችኋለሁ።እና ለህሊናችሁ ስሩ።

ሌላ የህወሓት አመራር አቅጣጫ ተከትለው የሚሄዱ በህወሓት ሳንባ እየተነፈሱ የመጡና እየተነፈሱም ያሉ ብአዴን፣አህዴድ፣ደህዴን በህዝብ ስም የሚሸቀጡባቸው ድርጅቶች አሉ።የነዚህ ሃብትም በመሬት ኢንቨስት ቢያደርጉት ያ በመፍረስ ያለ የጎጃም፣ጎንደር፣የወሎ፣የሸዋ፣የኦሮሞና የደቡብ ህዝቦች ወጣት ተሰዶ ከመሰቃየት በዳነ ነበር።

እንደአብነት የብአዴን በጥረት ስር የሚገኙ ድርጅቶች የማውቃቸው

- 1.ዘለቀ እርሻ መከናይዜሽን በመተማ
- 2.ቢራ ፋብሪካ በጎንደር
- 3.ጥቁር አባይ ትራንስፖርት
- 4.የአማራ ልማት ማህበር

5.አንባሰል የንግድ ድርጅት ብዙ ቅርንጫፎች ያሉት
6.የአማራ ብድርና ቁጠባ ተቋም በቢልዮን የሚገባበት ካፒታል
እነዚህ ድርጅቶችም ገቢአቸው በቢልዮን የሚቆጠር ሆነው ገቢአቸውና ወጭአቸው የአማራ ህዝብ አያውቃቸውም።በአማራ ህዝብ ድህነት ለማጥፋት መሰማራት አለባቸው።

ሌላ የዳንሾ የንግድ ድርጅቶች የደቡብ ወንዶ ድርጅት እንዳሏቸው ይታወቃል በዝርዝር ካፒታላቸው ባይታወቅም አሰራራቸው ግን ልክ እንደ

ኤፌርትና ጥረት ግልፅነት ያልተከተለ አሰራር እንዳላቸው ነው የሚታሰቡት። ለነዚህ የምመክራቸው ህዝብ እንዲጠቀምበት ስራ ፈጣሪ እንዲሆኑ ሃሳቤን እለግሳለሁ።

የሚገርመው ነገር መንግስታችን በአሁኑ ጊዜ ሴቶች ወጣቶች ከትግራይ ክልል ወደ አረብ አገር ልትሄዱ ፓስፖርት አውጦ ህክምና ተመርመሩ ቪዛ አስመትተን እንልካችኋለን እየተባሉ ለቪዛ 300 ብር ለምርመራ 350 ብር ለመጓጓዣ ጨምሮ በብዙ ሺ ገንዘብ እየከፈሉ በአስር ሺ የሚቆጠሩ ሴቶች እየመዘገቡ ነው። ከሌሎች ክልሎችም እንደዚሁ እየተመዘገቡ ናቸው። ታዲያ ህዝባችን ወደ ስደትና የከፋ ኑሮ ለመሄድ ከመደለል ይልቅ የፖለቲካ ድርጅቶች ንብረት የሆነ የኤፌርትና ጥረት ገንዘብ በትላልቅ ፕሮጀክቶች በማሰማራት ስራ ፈጥሮ ወጣቱ ወደዛ ቢያሰማራው መልካም አይሆንም?

የተከበራችሁ አንባብያን የኤፌርት ድርጅቶች እንዳየሁት የኢትዮጵያ ህዝብ ይህ ሲያይ ትግራይ ልማት ብቻ ሳይሆን ትግራይ በልማት ሰመጠች ቢልም የተጋነነ አልነበረም ቢናገርም በሚያየው ነገር ነው።

ከላይ የተዘረዘሩትን የኤፌርት ድርጅቶች በየአመቱ ትርፋቸው የሁሉም በድምር በብዙ ቢልዮን የሚቆጠር ገንዘብ ነው እንደ አብነት የጥቂቶቹ የ2002ዓ.ም ትርፍ እናስቀምጥ።

- 1. ሲሚንቶ ፋብሪካ ግብር ከፍሎ ዲፕሪቬሽን ኮስት ቆርጦ የሻት ቱቦራተኛና ሌሎች ተቆርጦ ከ1 ቢልዮን በላይ ትርፍ አግኝተዋል።
- 2. ትራንስ ኢትዮጵያ ልክ እንደ ሲሚንቶ ፋብሪካ የሚቆረጥ ቆርጦ የ2002 ትርፍ 350 ሚልዮን በላይ አግኝተዋል።

ሌላ የኤፌርት ድርጅቶች በዚህ በ18 አመት ለህዝብ ያበረከቱ፤

- 1. በመቀሌ ከተማ ሃውዜን አደባባይና በካስትል አካባቢ ለተቀመጡት ቅርፆች መስርያ 11 መቶ ሺ
- 2. አካል ጉዳተኞች ህንፃ መስርያ 11 ሚልዮን
- 3. ለመሰቦ 2ኛ ደረጃ ትምህርት ቤት በመሰቦ ሲሚንቶ ፋብሪካ 17 ሚልዮን አውጥቷል። በተረፈ በዚህ 20 አመት ሙሉ አንድም ህዝባዊ አገልግሎት ሊሰጡ የሚችሉ ተቋሞች አላሰራም። ያሁን ትርፍ የት ገባ ለሚለው የህወሓት 45 ማ/ኮሚቴና ጠ/ሚኒስቴር መለስገዳዬ ስብሐት ነጋገዳዬ አርከበ ዕቁባይገዳዬ ስዩም መስፍንገዳዬ አባዲ ዞሞገዳዬ ስኢም ባሌማገዳዬ ወይዘሮ አዜብ መስፍን ይመልሱት።

በዚች አገር ከታች ከቀበሌ ጀምሮ እስከ ሚኒስቴሮች ደረጃ ሙሉና ተስፋፍቶ በየደረጃቸው ከሃብታሞች በመተሳሰርና በሚስጥረኝነት የአገሪቱ ሃብት በዝብዙው ታልፎታል። ከዚህ እስከ አዲስ አበባ ያሉ ከተሞች ከደምወዛቸውና ከገቢአቸው የማይመጣጠን ህንፃዎች ተሰርተዋል። ኑሮአቸው ፍፁም ከህብረተሰቡ የተለዩ ነው። በተለይ ከክልል አስተዳዳሪዎች ጀምሮ ሚንስትሮች ጦር ሞኮነኖች የቢሮ ሃላፊዎች ብዙ ህንፃዎች እየሰሩ

ለራሳቸው በመንግስት ቤት እየኖሩ በ10ሺዎች በ 100ሺዎች የቤት ኪራይ ያስገባሉ ዝርዝራቸው እና ንደኞቻቸው በብዙ ሞቶ ሚሊዮን የሚገመት ሃብት ሰብስበዋል።

በአሁኑ ጊዜ ባለስልጣኖች ሃብታቸው ያስመዘገቡ ተብሎ ንብረታቸውን ሲያዘመዘገቡ ይታያሉ ይህ ተግባር ድራማ ነው የሚመስለኝ 20 ዓመት ሙሉ ሃገሪቷን ከተመዘበረችና በቂ ገንዘብና ንብረት ካካበቱ አሁን መመዘገቡ ምን ማለት ነው? እስከ ዛሬ የወረርነው ሃብት ይቅር በሉልን ህጋዊነቱን አረጋግጡልን ነው የሚሉን ያሉት? በትክክል ሃቀኛ ምዝገባ ከሆነ እስከአሁን በራሱ በሚስቱ በልጆቹ በንደኞቹ የተመዘገበ ንብረት ከየት መጣ ተብሎ መጠየቅ ነበረበት። በዚህ ቅርብ ጊዜ አንድ ነገር አየሁ ለስራ ጉዳይ ዩኤስ ኤ ሄጄ ነበር በተጨማሪም ያየሁት ነገር ቢኖር ቡዙ የመንግስት ባለስልጣኖች የዘመኑ ሃብታሞች ሚስቶቻቸውን ሲያረጋገጡ የመውለጃ ጊዜያቸው ሲቃረብ አሜሪካ ሄደው ይወልዳሉ ከወለዱ በኋላ አንዳንዶቹ ወዲያው ሲመለሱ አብዛኛዎቹ ግን እዛው ቀርተው ለአሜሪካ መንግስት ጥገኝነት ጠይቀው አዛው ይኖሯሉ ሌሎች ልጆቻቸው እና ዘመዳቸው ይወስዳሉ። ስራ ሳይሰሩ በምርጥ ቤቶች እየኖሩ ልጆቻቸውን በምርጥ ትምህርት ቤት ያስተምራሉ ባሎቻቸውም በየጊዜው ይመላለሳሉ። አንዳንድ ሃብታሞችም 2(3) ህንፃ ገዝተው ያከራያሉ ቤተሰቦቻቸውን ይኖርበታል ታዲያ እንደዚህ አይነት ተግባር የሚፈፀሙ ሰዎች በትክክል ዜጎች ናቸው? በትክክል ለአገሪቱ ታማኝ ናቸው? ለምን አስቀድሞ ቤተሰቦቻቸውን ወደ አሜሪካ ይሸሻሉ? ስለተጠረጣሩ ነው? ምናልባት የነግብፅና ቱኑዝያ እድል ቢያጋጥሙን ሸሽተን መሸሸግ ይሆናል እና ተደበቀን እንደነ ካሳ ከበደና መንግስቱ ሃ/ማርያም ተደብቅን እንኖራልን ነው የሚሉን ያሉ? ታዲያ እነዚህ ወራሪዎችና ጅቦች ይዘህ ነው የእድገት ትራንስፎርሜሽን እቅድ የሚሳካ እንዴት ብሎ አይታሰብም።

በሌላ በኩል በአሁኑ ጊዜ የኢሃደግ ባለስልጣኖች ሚንስትሮች ልጆች በአሁኑ ጊዜ በቻይና በለንደን በአሜሪካ ወዘተ የሚማሩ ያሉ ከሌሎች ዜጎች ተወዳድረው ነው የሚላኩት ያሉን ፍርድ ለህዝብ ልተዎት?

ጤና በሚመለከት በአሁኑ ጊዜ በደርግ እና በሃፀይ ሃይለስላሴ ያልነበሩ ሆስፒታሎች ክልኒኮች ጤና ጣብያዎች በ10ሺ የሚቆጠሩ ጤና ኬላዎች አሉ። ግን ይቅርና ጤና ኬላዎች እና ክሊኒኮች ሆስፒታሎች ይቅርና ተራ በሽተኛ ሴቶች ምጥ ተይዘው ሆስፒታል ሲገቡ ቶሎ ብሎ ማከም ሳይሆን ሂድ ግላፕ ሻሽ መድሃኒት ወዘተ. ግዛ ነው የሚባለው። በአሁኑ ጊዜ በ21ኛ ክ/ዘመን የከተማ ህዝብ ሳይቀር ወደ ጥንቆላ ፀበል ደብተራ የአበሻ መዳኒቶች ተመልሷል። ህክምና በሌለበት ጤናማ ዜጎች በሌሉበት ልማት ማለት ምንድነው? እንዴት ብሎ?

አንድ ምሳሌ ልንገራችሁ በዚህ በክልላችን በሽሬ አውራጃ በታህታይ ቆራሮ ቀላቅል በተባለ ቀበሌ በፃኢዳ አምባ ጎጥ ከአስር አመት በፊት አንድ

በሽታ ተከስቷል ያ በሽታ ሲጀምር መጀመርያ ብርድ ብርድ ይላል ቀጥሎ ሙቀት በመልቀቅ ያሳብዳል ሰውነትን ያቆስላል ሆኖ ይነፋል ያብጣል።
ኋላ የሆኖ እቃው ጉበት ኩላሊት አንጀት ይቆስላል መጨረሻ በ3 እና 6 ወር መካከል ያለው ጊዜ ያርፋል። በበሽታው የተለከፈ አይደንም ያበሽታው በአንድ ዓለት እባ ጎጥ የጀመረ አሁን ተስፋፍቷል። እስካሁን እጅግ እጅግ ብዙ ሰው አልቋል በበሽታው ተለክቷል። ይግረማችሁ በ2001 ዓ.ም ለትግራይ ክልል ጤና ቢሮ ኋላፊ ደጉተር ገብረአብ ባርኖባስ የሪፖርተርና የአዲስ ነገር ጋዜጣ አዘጋጆች ስለበሽታው ተጠይቀው ሲመልሱ በሽታው ወረኞች እንዲሟያጋንኑት አይደለም። በሽታው በዓለት እባ ጎጥ የተጀመረው አሁን ወደ 6 ወረዳዎች ተስፋፍቶ በፀለምት በታች አድያቦና በላይ አድያቦ በአስገደ ፅምብላ በታች ቆራሮና ላኛው ቆራሮ ተከስቷል። ግን በሽታው አይተላለፍም እስከአሁን የሞቱት 229 በበሽታው የተለከፉት 600 ናቸው ይላሉ ። ምን ማለት ነው ባመኑበት 229 ሰው ዝምብ ነው። በሽታው በአሁኑ ጊዜ በሺ የሚቆጠሩ ህዝቦች ተለክቷል። ስለዚህ በሽታ የመንግስት ብዙሃን መገናኛ ሽፋን አልሰጡትም። የትግራይ ክልል መሪዎች ይቅር የአገር መሪዎች እንደዚህ አይነት እልቂት በስልጣን ኮረቻ አያስቀምጥም ነበር። በሌሎች አገሮች ሰው የሚከበርበት ከስልጣን ያስወርዳል። ይህ ህዝብ ይዘህ የእድገትና ትራንስፎርሜሽን ለውጥ እንዴት ይመጣል። ላይ እንደጠቀስነው በአገራችን ድህነት የወለደው ዝሙትና ሴተኛ አዳሪነት በዝታል ከዛ ጋር በሽታው ተስፋፍቷል እንደዚህ አይነት ዜጋ ለውጥ ያመጣልን? ይህ ነው እድገት? በትምህርት በኩል የትምህርት ቤት ከአንደኛ ደረጃ እስከ ዩኒቨርሲቲ ጥራቱን በጣም ወርዷል። ለአስተማሪዎች ብቃት ስልጠና ከመስጠት ይልቅ የኢህአዴግ አባልነት ቅድሚያ በመስጠት ሁሉም መምህር በኢህአዴግ ሳንባ ይተንፍስ ብቻ ሌላው ይቅር ተብሎ ተማሪዎችም ዋና መመዘኛቸው አባልነት ከሆነ ስለትምህርት ብዙዎችም አይጨነቁበትም።

ከዚህ የተነሳ የሚበዛ ተማሪ ከ8ኛ እስከ 12ኛ ክፍል ይወድቃል 12ኛ ክፍል አልፎ ዩኒቨርሲቲ የገባም በግማሽ አመት ታፍሶ ወደ ቤቱ ይመለሳል። ያ አባልነት ኢህአዴግ ተገን አድርጎ በሞሞቅሞቅ ተመርቆ የወጣም ስራ አጥቶ ከላይ እንደተገለፀው በመጥፎ ቦታ እየተበላሸ ይገኛል በአንፃሩም ዩኒቨርሲቲዎች ለፖለቲካዊ ማራመጃ እየተጠቀሙበት ነው ። ስለሆነ በአገራችን የእድገትና ትራንስፎርሜሽን እቅድ ሊመጣ ከሆነ የኢህአዴግ መንግስት ውስጡን ፈትሾ ከላይ እስከ ታች ያለው መዋቅሩ ማፅዳትና ወጣቱ ህብረተሰብ ሙሁራኖች ሙያተኞች በመሳተፍ ለለውጥ መራመድ አለበት። ካለበለዝያ ለሽክም አሸጋሪዎች የሆኑ ይዞ የሚጓዝ ከሆነ የቱኒዝያና የግብፅ እድል ነው የሚጠብቀው።

አንድ ምሳሌ ልንገራችሁ በመቀሌ ዩኒቨርሲቲ የህወሓት ካድሬና የድርጅት ሃላፊ ሆነው የተመደቡ ዶክተር ይደግ አለማየሁ በግቢው የሚኖሩ አስተማሪዎችና ተማሪዎች የህወሓት አባል ካልሆንክ እያሉ ስጋት በመፍጠር በዩኒቨርሲቲው ህብረተሰብ ጭንቀት ይፈጥራሉ። ይህ እንደ ምሳሌ ለመጥቀስ ነው እንጅ፤

1. በሁሉም የአገራችን የኒቨርሲቲዎች ኮሌጆች የኢህአዴግ አባል ድርጅቶች የህወሓት ተብላይን፣ አህጉራዊ ደህንነትን ካደሬዎች ተወካዮች መቆጣጠርያ ፅ/ቤት አላቸው። ታዲያ እነኚህ የኒቨርሲቲዎች የምርምር ማእከሎች ናቸው ወይስ የፖለቲካ መራመጃ ናቸው?

ማሳሰቢያ ለኢህአዴግ መንግስት

- 1. ከሁሉ በፊት መልካም አስተዳደር ነፃነትና ፍትህ በማስቀደም ሁሉም አይነት ሰብአዊ መብቶች በማስጠበቅ ግልፅነትና የህግ በላይነት ነፃ ዳኝነት ከሙስና የፀዳ ሆኖ ከሰራ ብቻ ሊኖር ይችላል።
- 2. የፖለቲካዊ ነፃነት ኑሮ የብዙሃን መገናኛ እኩል ተጠቃሚነት ኑሮ ነፃና ፍትሐዊ ታማኝ ምርጫ እንዲካሄድ ለማድረግ ከወገናውነት የፀዳ ምርጫ ቦርድና የምርጫ ህግ እንዲኖር ማድረግ አለበት ካልሆነ ዋዎ-----

3. ባለስልጣኖች ሃብት መመዝገብ ከሆነ በ20 አመት ውስጥ ያካበቱት ሃብት ምንጩ ከየት መሆኑ መጣራት አለበት።

4. የኢትዮጵያ መንግስት መዋቅሩ በወጣቶችና በብቁ ሙሁራኖች ካልቀየረ የእድገትና ትራንስፎርሜሽን እቅድ የሚባል አይመጣም አይታሰብም።

5. ትምህርት ቤቶች ኮሌጆች የኒቨርሲቲዎች አስተማሪዎች በኢህአዴግ ሳንባ ካልተነፈሳችሁ አትኖሩም የሚል ቀርቶ ነፃነት ኖሮዋቸው ነፃ ሁነው ወደ ምርምር ሊገሰግሱ ይገባል።

6. አድሎአዊ የሆነ የውጭ የትምህርት እድል ያብቃ። በስልጣን ተገን በማድረግ ለባለስልጣኖች ልጆችና ቤተሰቦቻቸው የሚሰጥ የትምህርት እድል አብቅቶ በውድድርና ፍትሐዊ በሆነ መንገድ መፈፀም አለበት።

7. በአሁኑ ጊዜ የኢትዮጵያ ህዝብ ሙሁር ገበሬ ሳይለይ ወደ ስደት እየፈረሰና የተለያዩ ሃይሎች መሳርያ ሆኖ አገሪቱን እያደማ ነው። ለዚህ መንግስት ለተለያዩ ሃይሎች በመሰብሰብ አሳጥቆ እናት አገራቹ እንዲያደሙ የሚያደርገው የሻእብያ በርሃኛ ከምጥጩ መጥፋት አለበት። ካለበለዝያ ከሻእብያ በመለማመጥ እና ሎሌ በመሆን በአገራችን ልማትና የእድገት ትራንስፎርሜሽን ሊረጋገጥ አይችልም። የ ባህር በራችን ማስመለስ የግድ መሆን አለበት።

8. የህወሓት ኢህአዴግ መንግስት በትክክል የቡዙሃን ፓርቲዎች(ማልቲ ፓርቲ) በአገራችን መኖር አለባቸው ስልጣን በውድድር መሆን አለበት የሚል እምነት ካለበት ለፖለቲካ ፓርቲዎች በድህንነት መዋከቡን ማሰር ማንገላታት አብቅቶ በሃሳብ በመከራከር በህዝብ ዳኝነት ነፃ ምርጫ ማመን

አለበት። በፓርቲዎች ሴራ መፈፀም ያቁም። እነዚህ ፓርቲዎች የሚሉት ማዳመጥ አለበት።

9. ፀረ ሙሴና የሚካየደው ዘመቻ ከስር ስሩ መሆን የለበትም ከጠቅላይ ሚኒስትር ወለልና ጓሮ መጀመር አለበት ካለበለዝያ የምታደርጉት ፀረ ሙሴና እንቅስቃሴ ታማኝነት የለውም። ህዝብ እኮ ሁሉም ነገር ያውቃል በአገራችን ያሉ የብድርና ቁጠባ ተቃማት ጥናት በጎደለው ለህዝቡ ያበደሩት ገንዘብ ለህዝብ ያፈረሰና ወደ ስደት ያዳረገ በመሆኑ እስካሁን የነበራቸውን እዳ ተሰርዞ ወደ ነበረበት እንዲመለስ ቢደረግ ኋላ በጥናት የተመሰረተ ቢበደሩ የተሻለ ይሆናል።

11. በትግራይ ያለው አስከፊ ድህንነት እና ስደት ሊቀረፍ ከሆነ የኢ.ፌ.ር.ት ገንዘብ በሙሉ ወደ ትላልቅ ግድቦች በማሰማራት ቡዙ ህዝብ በአከባቢው ሊኖር በማድረግ መፍቲሄ ቢደረግለት

12. ከኢ.ፌ.ር.ት ድርጅቶች የህውሓት አመራር እጃቸው አውጥተው ህዝብ ራሱ ተረክቦ የመረጣቸውን ቦርድ ዳይሬክተሮች እንዲመሩትና ያለፈው 15 አመት ወይ ከዛ በላይ ያተረፉት ገንዘብ በውስጥና በውጭ አዲተሮች ተረጋግጦ ለህዝብ ይፋ ሆኖ የሚጠየቁ ካሉ ይጠየቁ። የህዝብ ደምና አጥንት ነውና።

13. የ ኢ.ፌ.ር.ት ድርጅቶች አሁንም ለህዝብ ይካፈሉት የሚል አስተሳሰብ ካለ ድህነትን መካፈል ስለሆነ አሁን ባሉበት ሌሎች ተቃሞች እየፈጠሩ ድህነት ለማጥፋት ከላይ የተጠቀሱት ወንዞች በመገደብ ህዝብ በማስፈር ኑሮውን ማሻሻል አለበት።

14. የአማራ ጥረትንና የኦሮሞ ድንሾ በህዝብ ቁጥጥር መዋል አለባቸው የሚል አስተያየት አለኝ።

ይቀጥላል.....
አሰገደ ገ/ሰላሴ ወ/ሚኬኤል
ከ መቀሌ
ስ.ቁ 0344401144
0914757242